



എ.വൈ.ആർ

മാന്യന്മാരെ അപവദിക്കുന്ന കെട്ട മനുഷ്യർ നാളെ പരലോകത്ത് അവരെപ്പോലുള്ള കെട്ട മനുഷ്യരുടെ ഗണത്തിൽതന്നെ ചേർക്കപ്പെടുന്നു. ധർമ്മബദ്ധവും സദാചാരനിഷ്ഠവുമായ വിശുദ്ധ ജീവിതം നയിച്ച സജ്ജനങ്ങൾ അവരെപ്പോലുള്ള സജ്ജന ഗണത്തിലും ചേർക്കപ്പെടുന്നു.



23. ശുദ്ധാന്മാക്കളും സത്യവിശ്വാസികളുമായ ചാരിത്ര്യവതികൾക്കെതിരെ അപവാദം പ്രചരിപ്പിക്കുന്നവർ ഇഹത്തിലും പരത്തിലും അഭിശപ്തരത്രെ. അവർക്കു ഉള്ളത് ഭയാനകമായ ശിക്ഷയാകുന്നു.

إِنَّ الَّذِينَ يَمْؤُونَ بِالْمُخَصَّنَاتِ الْغَافِلَاتِ الْمُؤْمِنَاتِ لُعْنُوا فِي الدُّنْيَا وَالْآخِرَةِ وَلَهُمْ عَذَابٌ عَظِيمٌ ﴿٢٣﴾

24. തങ്ങളുടെ കുടില ചെയ്തികളെക്കുറിച്ച് സ്വന്തം നാക്കുകളും കൈകാലുകളും സാക്ഷിപറയുന്ന നാൾ അവർ മരന്നുപോകേണ്ട.

يَوْمَ تَشْهَدُ عَلَيْهِمْ أَلْسِنُهُمْ وَأَيْدِيهِمْ وَأَرْجُلُهُمْ بِمَا كَانُوا يَعْمَلُونَ ﴿٢٤﴾

25. അന്നാളിൽ അവർക്കു നൽകുന്ന യഥാർത്ഥ കർമ്മഫലം അല്ലാഹു പൂർണ്ണമായി നൽകുന്നതാകുന്നു. അല്ലാഹു തെളിഞ്ഞ സത്യം തന്നെ എന്ന് അവർക്കു ബോധ്യപ്പെടുകയും ചെയ്യും.

يَوْمَئِذٍ يُؤْفِقِهِمُ اللَّهُ دِيْنَهُمُ الْحَقَّ وَيَعْلَمُونَ أَنَّ اللَّهَ هُوَ الْحَقُّ الْمُبِينُ ﴿٢٥﴾

23-25

എറിയുന്നവർ, ആരോപിക്കുന്നവർ (അപവാദം പ്രചരിപ്പിക്കുന്നവർ) = إِنَّ الَّذِينَ يَمْؤُونَ بِالْمُخَصَّنَاتِ
 അശ്രദ്ധകളായ (ശുദ്ധാന്മാക്കളായ) = الْغَافِلَاتِ ചാരിത്ര്യവതികളെ(കൾക്കെതിരെ) = الْمُؤْمِنَاتِ
 അവർ ശപിക്കപ്പെട്ട(ദ്രവരത്രെ) = لُعْنُوا സത്യവിശ്വാസികളായ = الْمُؤْمِنَاتِ
 അവർക്ക് ഉണ്ട് (ഉള്ളത്)= وَلَهُمْ ഇഹത്തിലും പരത്തിലും = فِي الدُّنْيَا وَالْآخِرَةِ
 ഭയാനകമായ ശിക്ഷയാകുന്നു = عَذَابٌ عَظِيمٌ
 അവരുടെ നാക്കുകൾ = أَلْسِنُهُمْ അവർക്കെതിരെ സാക്ഷി പറയുന്ന നാൾ (മരന്നുപോകേണ്ട) = يَوْمَ تَشْهَدُ عَلَيْهِمْ
 അവരുടെ കാലുകളും = وَأَرْجُلُهُمْ അവരുടെ കരങ്ങളും = وَأَيْدِيهِمْ
 അവർ പ്രവർത്തിച്ചിരുന്നതിനെ(തങ്ങളുടെ കുടില ചെയ്തികളെ)ക്കുറിച്ച് = بِمَا كَانُوا يَعْمَلُونَ
 അല്ലാഹു അവർക്ക് പൂർണ്ണമായി നൽകുന്നതാകുന്നു = اللَّهُ يَوْمَئِذٍ അന്നാളിൽ
 അവർ അറിയും (ബോധ്യപ്പെടുകയും ചെയ്യും) = وَيَعْلَمُونَ അവർ (അർഹിക്കുന്ന) യഥാർത്ഥ കർമ്മഫലം = دِيْنَهُمُ الْحَقَّ
 തെളിഞ്ഞ സത്യം(തന്നെ എന്ന്) = الْحَقُّ الْمُبِينُ അവർ = هُوَ എന്തെന്നാൽ തീർച്ചയായും അല്ലാഹു = أَنَّ اللَّهَ

مُخَصَّنَاتٍ നേരത്തേ 4-ാം സൂക്തത്തിൽ വന്നിട്ടുള്ളതാണ്. അർഥം അവിടെ വിശദീകരിച്ചിരിക്കുന്നു. -غَافِلَاتٍ -ന്റെ ഭാഷാർത്ഥം അജ്ഞകൾ, അശ്രദ്ധകൾ എന്നാണ്. കുടില

തയും ദുഷ്ടതയും അറിഞ്ഞുകൂടാത്ത, അശ്ശീല നടപടികളെക്കുറിച്ച് ചിന്തിക്കുകപോലും ചെയ്യാത്ത ശുദ്ധാന്മാക്കളാണ് ഇവിടെ ഉദ്ദേശ്യം. സ്ത്രീലിംഗ പദമാണ് ഉപയോഗിച്ചിട്ടു



ഉള്ളതെങ്കിലും ഇതിൽ സദാചാരനിരതരും ശുദ്ധാത്മാക്കളുമായ പുരുഷന്മാരും ഉൾപ്പെടുന്നു. അത്തരം സ്ത്രീ-പുരുഷന്മാരെക്കുറിച്ച് അപവാദം പ്രചരിപ്പിക്കുന്നവരെ മൂന്നു പരിണതികളാണ് താക്കീതു ചെയ്തിരിക്കുന്നത്. ഒന്ന്, അവർ പശ്ചാത്തപിച്ചു മടങ്ങിയില്ലെങ്കിൽ ഇഹത്തിലും പരത്തിലും അഭിശപ്തരാകുന്നു. സകലവിയ ദൈവാനുഗ്രഹങ്ങളിൽനിന്നും നന്മകളിൽനിന്നും ആട്ടിയകറ്റപ്പെടുകയാണ് **عَل**. രണ്ട്, വിചാരണാ മഹാസഭയിൽ സ്വന്തം നാവു കരചരണങ്ങളും തന്നെ അവരുടെ ദുഷ്കർമ്മങ്ങൾക്കു സാക്ഷികളായി സംസാരിക്കും. സൂറ **ഹുസ്സിലത്തിൽ** ഈ പരിണതി വിവരിക്കുന്നതിങ്ങനെയാണ്: “അല്ലാഹുവിന്റെ ശത്രുക്കൾ നരകത്തിലേക്ക് ഒരുമിച്ചുകൂട്ടപ്പെടുമ്പോൾ... ഇഹലോകത്ത് ചെയ്ത ദുഷ്കർമ്മങ്ങളെക്കുറിച്ച് അവരുടെ കാതും കണ്ണും ചർമ്മവും അവർക്കെതിരെ സാക്ഷിപറയും. അപ്പോൾ സ്വന്തം ചർമ്മങ്ങളോട് അവർ ചോദിക്കും. നിങ്ങൾ ഞങ്ങൾക്കെതിരെ സാക്ഷി പറഞ്ഞതെന്ത്?! അവ പ്രതികരിക്കും: സകല വസ്തുക്കളെയും സംസാരിപ്പിച്ചവനായ അല്ലാഹു ഞങ്ങളെയും സംസാരിപ്പിച്ചിരിക്കുന്നു. അവനാണല്ലോ ആദ്യ തവണ നിങ്ങളെ സൃഷ്ടിച്ചത്, അവങ്കലേക്കു തന്നെ നിങ്ങൾ മടക്കപ്പെടുന്നു.” (21,22). ഇതു സംബന്ധിച്ച് നബി (സ) പ്രസ്താവിച്ചതായി അബൂസൗദിയിൽനിന്ന് അബൂഹാതിമും തബറാനിയും ഉദ്ധരിക്കുന്നു: “അന്ത്യദിനത്തിൽ സത്യനിഷേധിക്ക് അയാളുടെ കർമ്മങ്ങൾ വിവരിച്ചുകൊടുക്കും. അയാൾ അതു നിഷേധിച്ചുകൊണ്ട് വാദിക്കും. അപ്പോൾ പറയപ്പെടും: ‘നിന്റെ അയൽക്കാർ നിനക്കെതിരെ സാക്ഷ്യം വഹിക്കുന്നു.’ അയാൾ: ‘അവർ കള്ളം പറയുകയാണ്.’ അപ്പോൾ പറയപ്പെടും: ‘നിന്റെ ഭാര്യയും കുടുംബവും സാക്ഷികളാകുന്നു.’ അയാൾ: ‘അവരും കള്ളം പറയുകയാണ്.’ അപ്പോൾ കൽപ്പിക്കപ്പെടും: ‘സത്യം ചെയ്യുവിൻ.’ അവർ സത്യം ചെയ്യും. പിന്നെ അല്ലാഹു അവരെല്ലാം നിശ്ശബ്ദരാക്കും. നിഷേധികളുടെ നാവുകളും കരങ്ങളും തന്നെ അവർക്കെതിരെ സാക്ഷിപറയുകയും ചെയ്യും. അനന്തരം അവരെ നരകത്തിലേക്ക് കടത്തുന്നു.” മൂന്ന്, അന്ന് അവരർഹിക്കുന്ന യഥാർത്ഥ ശിക്ഷ ഒരിളവുമില്ലാതെ പൂർണ്ണമായി വിധിക്കപ്പെടും. **لَا يَجِدُ لَهُمْ فِيهَا سَلٰوةً** എന്നാണ് മൂലവാക്യം. ഈ സന്ദർഭത്തിൽ **لَا**-ന്റെ അർത്ഥം ‘പകരം’ എന്നും ‘കർമ്മഫലം’ എന്നുമാണ്. **لَا** എന്ന പദം **لَا**-ന്റെ വിശേഷണമാണ്. സത്യത്തിൽ അവരർഹിക്കുന്നതായ കർമ്മഫലം അന്നാളിൽ പൂർണ്ണമായും നൽകപ്പെടും. അവരോട് ദയകാട്ടി അതിൽ അൽപവും കുറക്കുകയോ ക്രൂരത കാട്ടി അൽപവും കൂട്ടുകയോ ഇല്ല എന്നാണ് താൽപര്യം.

ധിക്കാരികൾക്കും പാപികൾക്കും മുമ്പിൽ അഭൗതിക സത്യങ്ങൾക്കുമേൽ മുട്ടുപടം വീണിരിക്കുകയാണിത്. അതിനാൽ അല്ലാഹുവിനെക്കുറിച്ച് അവർ വലിയ തെറ്റുധാരണകളിലകപ്പെട്ടിരിക്കുന്നു. അല്ലാഹു സമ്പൂർണ്ണ സത്യവും നീതിയുമാണെന്നും അവൻ അന്തിമമായി സത്യത്തെ വിജയിപ്പിക്കുകയും മിഥ്യയെ പരാജയപ്പെടുത്തുകയും ചെയ്യുക അനിവാര്യമാണെന്നും അവർ ഉറച്ചുവിശ്വസിക്കുന്നില്ല. അവൻ പ്രപഞ്ചത്തിലെ സകല കാര്യങ്ങളും വ്യക്തമായി അറിയുകയും മനുഷ്യ ചലനങ്ങളിലും കൃത്യമായി രേഖപ്പെടുത്തിവെക്കുകയും ചെയ്യുന്നുവെന്ന കാര്യത്തിലും ഒരുകാരും അതെല്ലാം ബന്ധപ്പെട്ടവരുടെ മുന്നിൽ വെളിപ്പെടുത്തുമെന്ന കാര്യത്തിലും അവർക്ക് ഉറപ്പില്ല. എല്ലാത്തിലും സന്ദേഹങ്ങളും അവി്യക്ത ധാരണകളുമാണുള്ളത്. ദേഹോചരകളിലും സ്വാർത്ഥതാൽപര്യങ്ങളിലും മാത്രമേ ജാഗ്രതയുള്ളൂ. അവയുടെ മുമ്പിൽ ധർമ്മാധർമ്മങ്ങളെ തൂണവൽഗണിച്ചുകൊണ്ട് ചെങ്കുത്താന്റെ കാൽപാടുകൾ പിന്തുടരുന്നു. പക്ഷേ മനുഷ്യർക്ക് അവരുടെ കർമ്മഫലം പൂർണ്ണമായി നൽകപ്പെടുന്ന നാളിൽ ഇക്കൂട്ടരുടെ കണ്ണുകളിൽനിന്ന് ഭൗതികാസക്തിയുടെ തിമിരം നീങ്ങിപ്പോകും. അപ്പോൾ ധർമ്മാധർമ്മങ്ങളും സത്യസത്യങ്ങളും വ്യക്തമായി വേർതിരിച്ചുകാണും. അല്ലാഹു സമ്പൂർണ്ണ സത്യവും നീതിയുമാണെന്നും സ്ഥൂലവും സൂക്ഷ്മവുമായ സകല യഥാർത്ഥ്യങ്ങളും അറിയുന്നവനും വെളിപ്പെടുത്തുന്നവനുമായെന്നും ബോധ്യപ്പെടുകയും ചെയ്യും. ■

26. വൃത്തികെട്ട സ്ത്രീകൾ വൃത്തികെട്ട പുരുഷന്മാർക്കുള്ളതാകുന്നു. വൃത്തികെട്ട പുരുഷന്മാർ വൃത്തികെട്ട സ്ത്രീകൾക്കും. പരിശുദ്ധ സ്ത്രീകൾ പരിശുദ്ധ പുരുഷന്മാർക്കും പരിശുദ്ധ പുരുഷന്മാർ പരിശുദ്ധ സ്ത്രീകൾക്കുമുള്ളവരാകുന്നു. ആളുകൾ പറഞ്ഞുനടക്കുന്ന അപവാദങ്ങളിൽ നിന്നൊക്കെയും അവർ മുക്തരാകുന്നു. അല്ലാഹുവിങ്കൽ അവർക്കുള്ളത് പാപമോ ചന്ദ്രനുമായ വിഭവങ്ങളുമാകുന്നു.

الْحَيْثَاتُ لِلْحَيْثِينَ وَالْحَيْثُونَ لِلْحَيْثَاتِ وَالطَّيِّبَاتُ لِلطَّيِّبِينَ وَالطَّيِّبُونَ لِلطَّيِّبَاتِ أُولَئِكَ مُبَرَّءُونَ مِمَّا يَقُولُونَ لَهُمْ مَغْفِرَةٌ وَرِزْقٌ كَرِيمٌ ﴿٢٦﴾

26

വൃത്തികെട്ടവർക്ക് (പുരുഷന്മാർക്ക്) ഉള്ളതാകുന്നു = لِلْحَيْثِينَ വൃത്തികെട്ടവ (സ്ത്രീകൾ) = الْحَيْثَاتُ
 വൃത്തികെട്ടവ (സ്ത്രീകൾക്ക്) ഉള്ളതാകുന്നു = لِلْحَيْثَاتِ വൃത്തികെട്ടവർ (പുരുഷന്മാർ) = وَالْحَيْثُونَ
 പരിശുദ്ധമായവർ(പുരുഷന്മാർ)ക്കും ഉള്ളവരാകുന്നു = لِلطَّيِّبِينَ പരിശുദ്ധമായവ (സ്ത്രീകൾ) = وَالطَّيِّبَاتُ
 പരിശുദ്ധമായവ(സ്ത്രീകൾ)ക്കുമുള്ളവരാകുന്നു = لِلطَّيِّبَاتِ പരിശുദ്ധർ (പുരുഷന്മാർ) = وَالطَّيِّبُونَ
 (കുറ്റ) മുക്തരാകുന്നു = مُبَرَّءُونَ അവർ (അത്തരക്കാർ) = أُولَئِكَ
 അവർ പറയുന്നതിൽനിന്ന് (ആളുകൾ പറഞ്ഞുനടക്കുന്ന അപവാദങ്ങളിൽനിന്നൊക്കെയും) = مِمَّا يَقُولُونَ
 പാപമോചനം(നവും) = مَغْفِرَةٌ അവർക്കുണ്ട് (അല്ലാഹുവിങ്കൽ അവർക്കുള്ളത്) = لَهُمْ
 മാനുഷമായ, മഹത്തായ = كَرِيمٌ വിഭവങ്ങളുമാകുന്നു = وَرِزْقٌ

സന്മാർഗ്ഗനിഷ്ഠരായ മാനുഷന്മാരെക്കുറിച്ച് ലൈംഗികാരോപണമുന്നയിക്കുന്നതുമായി ബന്ധപ്പെട്ട സൂക്തങ്ങൾ ഇവിടെ സമാഹരിക്കുകയാണ്. അവിഹിത ബന്ധങ്ങളുള്ള വൃത്തികെട്ട സ്ത്രീകളും പുരുഷന്മാരും അവരെപ്പോലെ വൃത്തികെട്ടവരായ ഇണകൾക്കേ ചേരൂ. ഒരു സ്ത്രീ അല്ലെങ്കിൽ പുരുഷൻ ലൈംഗികാഭാസങ്ങളിലേർപ്പെടുന്ന തെമ്മാടികളുടെ ഗണത്തിൽപ്പെട്ടവരാണെങ്കിൽ സദാചാരനിഷ്ഠയുള്ള സംശുദ്ധരായ സ്ത്രീ പുരുഷന്മാർ അവരെ വിവാഹം ചെയ്തുകൂടാ. അഥവാ അറിയാതെ അങ്ങനെയൊരു ബന്ധമുണ്ടായിപ്പോയാൽ അവർക്കതു തുടർന്നുകൊണ്ടുപോകാനാവില്ല. തന്റെ ഭാര്യക്ക് പരപുരുഷ ബന്ധമുണ്ടെന്ന്, തന്റെ ഭർത്താവിന് പരസ്ത്രീ ബന്ധമുണ്ടെന്ന് മനസ്സിലാക്കുന്ന മാനുഷന്മാരും അഭിമാനവുമുള്ള ഒരാളുടെ മനസ്സ് ആ ബന്ധം തുടർന്നുകൊണ്ടുപോകാൻ അനുവദിക്കുകയില്ല. ജീവിത വിശുദ്ധിയും സദാചാരനിഷ്ഠയുമുള്ളവർക്ക് അതേ ഗുണങ്ങളുള്ള ഇണകളേ ചേരൂ. പ്രവാചക പത്നിയെപ്പോലുള്ള

മഹതികളെക്കുറിച്ചും ദീനൂൽ ഇസ്ലാമിനുവേണ്ടി ജീവിതം സമർപ്പിക്കുകയും ആ മാർഗ്ഗത്തിൽ നിരന്തരം പോരാടുകയും ചെയ്യുന്ന സ്വഹാബാത്ത് മുഅതലിനെപ്പോലുള്ള പ്രവാചക ശിഷ്യന്മാരെക്കുറിച്ചും ജനങ്ങൾ ജൽപിക്കുന്ന ആരോപണങ്ങൾ പച്ചക്കള്ളമാണെന്നതിന് ദൈവദൂതൻ ആഇശ(റ)യെ വിവാഹം ചെയ്തതും ആ ബന്ധം ദീർഘകാലമായി തുടരുന്നു എന്നതും തന്നെ മതിയായ തെളിവുകളാകുന്നു. അവർ തികച്ചും നിരപരാധികളും ശുദ്ധാത്മാക്കളുമാണ്. അവർക്ക് സംഭവിച്ച ചെറിയ ചെറിയ വീഴ്ചകളെല്ലാം ഈ ലോകാപവാദത്തിനിരയായതിന്റെ പേരിൽ അല്ലാഹു പൊറുത്തുകൊടുക്കും. നാളെ പരലോകത്ത് അനുഗൃഹീത സ്വർഗ്ഗവും മഹത്തായ വിഭവങ്ങളും അവർക്കുവേണ്ടി ഒരുക്കപ്പെട്ടിരിക്കുന്നു. അവതരണ പശ്ചാത്തലം പരിഗണിച്ചു വായിക്കുമ്പോൾ ആദ്യം മനസ്സിൽ തെളിയുന്ന വ്യാഖ്യാനമാണ് മുകളിൽ പറഞ്ഞത്. വേറെ മൂന്ന് വ്യത്യസ്ത വ്യാഖ്യാനങ്ങൾ കൂടി

ഈ സൂക്തത്തിന് നൽകപ്പെട്ടിട്ടുണ്ട്:

1) കെട്ട വർത്തമാനങ്ങൾ പറഞ്ഞുനടക്കാനിഷ്ടപ്പെടുന്നത് കെട്ട മനുഷ്യരാണ്. വിശിഷ്ട വ്യക്തികൾ എപ്പോഴും താൽപര്യപ്പെടുക സദുവാർത്തകൾ പ്രചരിപ്പിക്കാനാണ്. കെട്ട മനുഷ്യർ പ്രചരിപ്പിക്കുന്ന ദുരാരോപണങ്ങളിൽനിന്ന് മുക്തരും, പരലോകത്ത് അല്ലാഹുവിങ്കൽനിന്നുള്ള പാപമോചനവും അനുഗൃഹീതമായ സ്വർഗീയ വിഭവങ്ങളും അർഹിക്കുന്നവരുമാണ് ശിഷ്ടജനം.

2) ദുഷ്ട ജനം പ്രചരിപ്പിക്കുന്ന ദുർവൃത്തികളും കെട്ട വർത്തമാനങ്ങളുമെല്ലാം പ്രതിനിധീകരിക്കുന്നത് അവരുടെ സംസ്കാരത്തെയും മനോഗതികളെയുമാണ്. കെട്ട വർത്തമാനങ്ങളും ദുർവൃത്തികളും വർജ്ജിക്കുന്നവരാണ് ശിഷ്ടജനം. സത്യത്തെയും ധർമ്മത്തെയും സദാചാരത്തെയും പ്രതിനിധീകരിക്കുന്ന സംസാരവും പെരുമാറ്റവുമാണ് അവരിൽനിന്നുണ്ടാവുക. അത്തരക്കാർക്ക് അല്ലാഹു പാപമോചനവും മഹത്തായ പാരത്രിക വിഭവങ്ങളും വാഗ്ദാനം ചെയ്തിരിക്കുന്നു.

3) മാനുന്മാരെ അപവദിക്കുന്ന കെട്ട മനുഷ്യർ നാളെ പരലോകത്ത് അവരെപ്പോലുള്ള കെട്ട മനുഷ്യരുടെ ഗണത്തിൽതന്നെ ചേർക്കപ്പെടുന്നു. ധർമ്മബദ്ധവും സദാചാരനിഷ്ഠവുമായ വിശുദ്ധ ജീവിതം നയിച്ച സജ്ജനങ്ങൾ അവരെപ്പോലുള്ള സജ്ജന ഗണത്തിലും ചേർക്കപ്പെടുന്നു. ഈ ലോകത്ത് ദുഷ്ടന്മാർ പറഞ്ഞുപരത്തിയ ആരോപണങ്ങളിലെല്ലാം അവർ കുറ്റവിമുക്തരായി വിധിക്കപ്പെടുന്നു.

അല്ലാഹുവിങ്കൽനിന്നുള്ള പാപമോചനത്താലും വിശിഷ്ട വിഭവങ്ങളാലും ആദരിക്കപ്പെടുകയും ചെയ്യുന്നു. സൂക്തത്തിന്റെ പദങ്ങൾ ഈ വ്യാഖ്യാനങ്ങളെയെല്ലാം സാധൂകരിക്കുന്നതാണ്. എന്നാൽ പശ്ചാത്തലം പരിഗണിക്കുമ്പോൾ കൂടുതൽ പ്രബലമായത് ആദ്യം അവതരിപ്പിച്ച വ്യാഖ്യാനമാകുന്നു.

ലൈംഗിക സദാചാരവുമായി ബന്ധപ്പെട്ട തത്ത്വങ്ങളും നിയമങ്ങളുമാണ് ഈ സുറ 2 മുതൽ 26 വരെയുള്ള 25 സൂക്തങ്ങളിൽ പ്രതിപാദിച്ചത്. സവിസ്തരമായ ഈ പ്രതിപാദനം തന്നെ ഈ വിഷയത്തെ ദീനൂൽ ഇസ്ലാമും വിശുദ്ധ ഖുർആനും എത്ര ഗൗരവത്തോടെയാണ് സമീപിക്കുന്നതെന്ന് വ്യക്തമാക്കുന്നുണ്ട്. ആമുഖമായി അരുളപ്പെട്ട 1-ാം സൂക്തവും പിന്നീട് വിഷയ ചർച്ചക്കിടയിൽ 10, 13, 20, 21 സൂക്തങ്ങളിലായി വിശദമായ ഈ അധ്യാപനങ്ങൾ വിശ്വാസികളോട് അല്ലാഹുവിനുള്ള സവിശേഷമായ അനുഗ്രഹത്തിന്റെയും കാര്യണ്യത്തിന്റെയും ഫലമാണെന്ന് ആവർത്തിച്ച് പ്രസ്താവിക്കുന്നതും സൂചിപ്പിക്കുന്നത് വിഷയത്തിന്റെ ഗൗരവം തന്നെ. ഖുർആനിലെ ഭീഷണികളും താക്കീതുകളും മുഴുവൻ പരിശോധിച്ചാൽ ആഇശ(റ)ക്കെതിരെ അപവാദം പ്രചരിപ്പിച്ചവരെ താക്കീതു ചെയ്തത്ര രൂക്ഷമായും നിശിതമായും ഭയങ്കരമായും താക്കീതു ചെയ്യുന്ന സൂക്തങ്ങൾ മറ്റു ധിക്കാരികളെക്കുറിച്ച് അവതരിച്ചതായി കാണുകയില്ലെന്ന് ഇമാം സമഖ്ശരി പ്രസ്താവിച്ചിരിക്കുന്നു. ■